

श्रीक्षेत्र नृसिंहवाडी, ता.शिरोळ, जि.कोल्हापूर
या तीर्थक्षेत्राच्या ठिकाणी सन २०१६ मध्ये
होणाऱ्या कन्यागत महापर्वकाळ सोहळ्याच्या
निमित्ताने करण्यात येणाऱ्या कामांना निधी
वितरीत करणेबाबत

महाराष्ट्र शासन
ग्राम विकास विभाग
शासन निर्णय क्रमांक: तिर्थवि २०१६/प्र.क्र.२१/योजना-६
बांधकाम भवन, २५ मईबान पथ
फोर्ट, मुंबई ४०० ००९
तारीख: २९ मार्च २०१६

वाचा :-

- १) जिल्हाधिकारी, कोल्हापूर यांचे पत्र क्र.का-१८/नियोजन/कन्यागत/ २०१६/ ५२१९,
दिनांक २३ फेब्रुवारी २०१६, चा प्रस्ताव
- २) नियोजन विभाग, शासन निर्णय क्रमांक तीक्षेवि-२०१५/प्र.क.६/१४४४,
दिनांक ४ जून २०१५
- ३) मा.मुख्यसचिव यांचे अध्यक्षतेखालील उच्चाधिकार समितीच्या
दिनांक २० फेब्रुवारी २०१६ रोजी झालेल्या बैठकीचे इतिवृत्त
- ४) मा.मुख्यमंत्री यांचे अध्यक्षतेखालील राज्यस्तरीय शिखर समितीच्या
दिनांक २ मार्च २०१६ रोजी झालेल्या बैठकीचे इतिवृत्त
- ५) ग्राम विकास विभाग, शासन निर्णय क्रमांक: तिर्थवि-२०१६/प्र.क्र.२१/योजना-६,
दिनांक १४ मार्च २०१६ (प्रशासकीय मान्यता)

प्रस्तावना :-

श्रीक्षेत्र नृसिंहवाडी, ता.शिरोळ, जि.कोल्हापूर येथे सन २०१६ मध्ये होणाऱ्या कन्यागत महापर्वकाळ सोहळ्याच्या निमित्ताने करावयाच्या विकास कामांना उपरोक्त संदर्भाधिन क्रमांक ५ येथील शासन निर्णयान्वये एकूण रु.६५३०.१८ लक्ष एवढ्या निधीच्या कामांना प्रशासकीय मान्यता प्रदान करण्यात आली आहे.

२. सदर कामांच्या प्रस्तावास व खर्चास नियोजन विभाग शासन निर्णय क्रमांक तीक्षेवि-२०१५/प्र.क्र.६/का-१४४४, दिनांक ४ जून २०१५ मधील तरतूदीनुसार मा.मुख्य सचिव यांच्या अध्यक्षतेखालील उच्चाधिकार समिती व मा.मुख्यमंत्री यांच्या अध्यक्षतेखालील राज्यस्तरीय शिखर समितीने अंतिम मान्यता दिली आहे. त्यानुषंगाने, सदर तीर्थक्षेत्राच्या ठिकाणी करावयाच्या कामांना निधी वितरीत करण्याची बाब शासनाच्या विचाराधीन होती.

शासन निर्णय :-

ग्रामीण तीर्थक्षेत्र विकास योजनेअंतर्गत राज्यातील “ब” वर्ग ग्रामीण तीर्थक्षेत्रांना निधी वितरीत करण्यासाठी सन २०१५-१६ या आर्थिक वर्षात एकूण रु.५५५५.०० लक्ष इतका निधी अर्थसंकल्पीत करण्यात आला आहे. सदर अर्थसंकल्पीत निधीतून श्रीक्षेत्र नृसिंहवाडी, ता.शिरोळ, जि.कोल्हापूर येथे

सन २०१६ मध्ये होणाऱ्या कन्यागत महापर्वकाळ सोहळ्याच्या निमित्ताने करावयाच्या विकास कामांकरीता रु.१७५०.१३ लक्ष (रुपये सतरा कोटी पन्नास लाख तेरा हजार फक्त) इतका निधी जिल्हाधिकारी, कोल्हापूर यांच्या अधिनस्त ठेवण्यात येत आहे.

२. सदर निधीतून प्रशासकीय मान्यता दिलेल्या कामांपैकी, तातडीने करावयाच्या कामांचा प्राथम्यक्रम जिल्हाधिकारी, कोल्हापूर यांनी निश्चित करावा व तदनंतरच सदर कामांवर निधी खर्च करण्यात यावा.

३. सदर निधी आहरण करून संबंधित कार्यान्वयीन यंत्रणेला वितरीत करण्यासाठी सहाय्यक जिल्हा नियोजन अधिकारी/जिल्हा नियोजन अधिकारी, कोल्हापूर यांना आहरण व संवितरण अधिकारी म्हणून घोषित करण्यात येत आहे. तसेच जिल्हाधिकारी, कोल्हापूर यांना नियंत्रक अधिकारी म्हणून घोषित करण्यात येत आहे.

४. सदर कामांचे नियोजन व खर्चाचे सनियंत्रण, नियोजन विभाग, शासन निर्णय क्रमांक तीक्षेवि-२०१५/प्र.क.६/१४४४, दिनांक ४ जुन २०१५ अन्वये गठीत करण्यात आलेल्या जिल्हाधिकारी यांच्या अध्यक्षतेखालील जिल्हास्तरीय कार्यकारी समितीकडे सोपविण्यात येत आहे. समितीची कार्यक्षमता शासन निर्णयात नमूद केल्यानुसार राहिल.

५. जिल्हास्तरीय कार्यकारी समितीने कामांच्या अंमलबजावणीसाठी संबंधित कार्यान्वयीन यंत्रणांशी समन्वय साधावा व कामे विहीत कालावधीत पूर्ण होण्यासाठी आवश्यक त्या उपाययोजना कराव्यात

६. सदर कामांच्या अंदाजपत्रकांना सक्षम प्राधिकाऱ्याची तांत्रिक मान्यता असल्याची खात्री करावी.

७. या आदेशान्वये वितरीत करण्यात येत असलेल्या निधीपैकी सार्वजनिक बांधकाम विभागाकडील कामांसाठीचा निधी सोडून उर्वरित निधी जिल्हाधिकारी, कोल्हापूर यांनी राष्ट्रीयकृत बँकेत स्वतंत्र खाते उघडून त्यामध्ये वर्ग करावा. तसेच सार्वजनिक बांधकाम विभागाकडील कामांचा निधी ठेव अंशदान स्वरूपात “मुख्य लेखाशिर्ष ८४४३” या लेखाशिर्षाखाली वर्ग करण्यास या शासन निर्णयान्वये मान्यता देण्यात येत आहे.

८. उपरोक्त कामांवरील खर्च मागणी क्र.एल-०५ "३६०४ स्थानिक संस्था व पंचायती राज संस्था यांना नुकसान भरपाईच्या व अभिहस्तांकित रकमा देणे (०१) (०९) यात्रास्थळांच्या विकासाचा विशेष कार्यक्रम (राज्यस्तर)(३६०४०५५९) (योजनांतर्गत) दत्तमत ३१-सहाय्यक अनुदाने या लेखाशिर्षाखाली सन २०१५-२०१६ या आर्थिक वर्षाच्या मंजूर तरतूदीतून भागविण्यात यावा.

९. सदर वितरण सुधारित मासिक विवरणपत्राच्या मर्यादेत आहे.

१०. सदर निधी वितरीत करतांना शासन निर्णय वित्त विभागाचे परिपत्रक्र क्र.अर्थसं-२०१५/प्र.क्र.८५/अर्थसंकल्प-३, दिनांक १७ एप्रिल २०१५ यामधील अटी व शर्तीचे पालन करण्यात आले आहे.

११. सदर शासन निर्णय वित्त विभागाचे परिपत्रक्र क्र परिपत्रक्र क्र.अर्थसं-२०१५/प्र.क्र.८५/अर्थसंकल्प-३, दिनांक १७ एप्रिल २०१५ व ६ फेब्रुवारी २०१६ अन्वये प्रशासकीय विभागांना प्रदान करण्यात आलेल्या वित्तीय अधिकारांचा वापर करून निर्गमित करण्यात येत आहे.

१२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३२९२०३१४३९१२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(नं.म.शिंदे)

सह सचिव , महाराष्ट्र शासन.

प्रत,

१. मा.मुख्यमंत्री यांचे प्रधान सचिव, मुख्यमंत्री यांचे कार्यालय, मंत्रालय, मुंबई
२. मा.मंत्री (ग्रा.वि.) यांचे खाजगी सचिव.
३. मा.राज्यमंत्री (ग्रा.वि.) यांचे खाजगी सचिव.
४. महालेखापाल (लेखा व अनुज्ञेयता) महाराष्ट्र-१, मुंबई / महाराष्ट्र-२ नागपूर
५. महालेखापाल (लेखा परीक्षा) महाराष्ट्र-१, मुंबई / महाराष्ट्र-२ नागपूर
६. मा.मुख्य सचिव, महाराष्ट्र राज्य, मुंबई
७. अपर मुख्य सचिव (वित्त), मंत्रालय, मुंबई
८. अपर मुख्य सचिव, नियोजन विभाग, मंत्रालय, मुंबई
९. अपर मुख्य सचिव (बांधकाम), सार्वजनिक बांधकाम विभाग, मंत्रालय, मुंबई
१०. प्रधान सचिव, ग्राम विकास व जलसंधारण विभाग, बांधकाम भवन, मुंबई
११. सचिव (पर्यटन), पर्यटन व सांस्कृतिक कार्य विभाग, मंत्रालय, मुंबई
१२. विभागीय आयुक्त, आयुक्त कार्यालय, पुणे विभाग, पुणे
१३. जिल्हाधिकारी, जिल्हाधिकारी कार्यालय, कोल्हापूर
१४. मुख्य कार्यकारी अधिकारी, जिल्हा परिषद, कोल्हापूर
१५. मुख्य लेखा व वित्त अधिकारी, जिल्हा परिषद, कोल्हापूर
१६. अधिक्षक अभियंता, सार्वजनिक बांधकाम मंडळ, कोल्हापूर
१७. जिल्हा कोषागार अधिकारी, कोल्हापूर
१८. जिल्हा नियोजन अधिकारी, जिल्हाधिकारी कार्यालय, कोल्हापूर
१९. नियोजन विभाग (का.१४७४/१४४४) मंत्रालय, मुंबई-३२.
२०. वित्त विभाग (व्यय -१५, अर्थसंकल्प-१६/१७), मंत्रालय, मुंबई ३२.
२१. कक्ष अधिकारी, कार्यासन क्र.वित्त-७, वित्त-१, वित्त-८, ग्राम विकास विभाग
२२. निवड नस्ती (का.यो-६). ग्राम विकास व जलसंधारण विभाग, मंत्रालय, मुंबई.